

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 22-04-2024

പ്രധാനവാർത്തകൾ


1. പദ്മ പുരസ്കാര വിതരണ ചടങ്ങ് ന്യൂഡൽഹിയിൽ പുരോഗമിക്കുന്നു ; രാഷ്ട്രപതി ദ്രൗപദി മുർമു ജേതാക്കൾക്ക് പുരസ്കാരങ്ങൾ സമ്മാനിക്കുന്നു.
2. രണ്ടാംഘട്ട ലോക്സഭാ തിരഞ്ഞെടുപ്പിന് ഇനി മൂന്നുനാൾ; സംസ്ഥാനം പ്രചാരണച്ചൂടിൽ.
3. ലോക്സഭാ തിരഞ്ഞെടുപ്പിന്റെ ഓരോ ഘട്ടത്തിനും മുമ്പായി ഉഷ്ണ തരംഗം നിരീക്ഷിക്കാൻ കർമ്മസേന രൂപീകരിച്ച് കേന്ദ്ര തിരഞ്ഞെടുപ്പ് കമ്മീഷൻ.
4. സംസ്ഥാനത്തെ വിനോദ സഞ്ചാര മേഖലകളിൽ ഭക്ഷ്യ സുരക്ഷാ വകുപ്പിന്റെ മിന്നൽ പരിശോധന.
5. ഐപിഎൽ ക്രിക്കറ്റിൽ ഇന്ന് മുംബൈ ഇന്ത്യൻസ് രാജസ്ഥാൻ റോയൽസിനെ നേരിടും ; ISL ഫുട്ബോൾ സെമിഫൈനൽ മത്സരങ്ങൾക്ക് നാളെ തുടക്കം.

\*\*\*\*\*

പദ്മ അവാർഡ്

ഈ വർഷത്തെ പദ്മ പുരസ്കാരങ്ങൾ രാഷ്ട്രപതി ദ്രൗപദി മുർമു വിതരണം ചെയ്യുന്നു. ന്യൂഡൽഹിയിലെ രാഷ്ട്രപതി ഭവനിൽ

നടക്കുന്ന ചടങ്ങിൽ ഉപരാഷ്ട്രപതി ജഗ്ദീപ് ധൻവർ, പ്രധാനമന്ത്രി നരേന്ദ്രമോദി, കേന്ദ്രമന്ത്രിമാരായ അമിത് ഷാ, എസ്.ജയ്ശങ്കർ, ഭൂപേന്ദർ യാദവ് തുടങ്ങിയ പ്രമുഖർ പങ്കെടുക്കുന്നു. മുൻ ഉപരാഷ്ട്രപതി എം വെങ്കയ്യ നായിഡു, ഭരതനാട്യം നർത്തകി പത്മ സുബ്രഹ്മണ്യം ഉൾപ്പെടെ അഞ്ച് പേർക്കാണ് പത്മവിഭൂഷൺ. നടൻ മിഥുൻ ചക്രവർത്തി, ഗായിക ഉഷ ഉതുപ്പ് ഉൾപ്പെടെ 17 പേർക്കാണ് പത്മഭൂഷൺ. 110 പേർക്കാണ് പദ്മശ്രീ പുരസ്കാരം. പദ്മ പുരസ്കാരങ്ങൾ ഏറ്റുവാങ്ങുന്നവരിൽ 30 പേർ സ്ത്രീകളാണ്. ഒമ്പത് പേർക്ക് മരണാനന്തര ബഹുമതിയായിയാണ് പുരസ്കാരം. കേരളത്തിൽ നിന്ന്, സുപ്രീംകോടതിയിലെ ആദ്യ വനിതാ ജസ്റ്റിസ് ഫാത്തിമ ബീവികും, ചിത്രൻ നമ്പൂതിരിപ്പാടിനും മരണാനന്തര ബഹുമതിയായിയാണ് പുരസ്കാരം സമ്മാനിക്കുന്നത്. മുൻ കേന്ദ്രമന്ത്രി ഒ. രാജഗോപാൽ, അശ്വതി തിരുനാൾ ഗൗരി ലക്ഷ്മി ഭായ്, സ്വാമി മുനി നാരായണ പ്രസാദ്, തെയ്യം കലാകാരൻ നാരായണൻ ഇ.പി, കഥകളി ആചാര്യൻ സദനം ബാലകൃഷ്ണൻ, നെൽ കർഷകൻ സത്യനാരായണ ബലേരി എന്നിവർക്കാണ് പദ്മശ്രീ പുരസ്കാരങ്ങൾ.



**രണ്ടാംഘട്ട തിരഞ്ഞെടുപ്പ്**

രാജ്യത്ത് രണ്ടാംഘട്ട ലോക്സഭാ തിരഞ്ഞെടുപ്പിന് ഇനി മൂന്ന് ദിവസം മാത്രം. കേരളത്തിലെ 20-ഉം, കർണാടകയിലെ 14ഉം, രാജസ്ഥാനിൽ 13 ഉം, ഉത്തർപ്രദേശ്, മഹാരാഷ്ട്ര എന്നീ സംസ്ഥാനങ്ങളിലെ എട്ട് ലോക്സഭാ മണ്ഡലങ്ങളും രണ്ടാം ഘട്ടത്തിൽ വിധിയെഴുതും. ഇതിനു പുറമെ മധ്യപ്രദേശിൽ നിന്ന് ഏഴു സീറ്റുകളിലേക്കും, അസം, ബിഹാർ എന്നിവിടങ്ങളിൽ നിന്ന് അഞ്ച് സീറ്റുകളിലേക്കും, പശ്ചിമ ബംഗാൾ, ചരത്ത്സീഗഡ് എന്നിവിടങ്ങളിൽ മൂന്ന് സീറ്റുകളിലേക്കുമുള്ള തിരഞ്ഞെടുപ്പും രണ്ടാം ഘട്ടത്തിലാണ് നടക്കുക.



**സംസ്ഥാനം - തിരഞ്ഞെടുപ്പ് പ്രചാരണം**

ലോക്സഭാ തിരഞ്ഞെടുപ്പിന് മൂന്ന് ദിവസം മാത്രം ബാക്കി നിൽക്കെ സംസ്ഥാനത്ത് പ്രചാരണം ഊർജിതമാക്കി മുന്നണികൾ. അവസാനവട്ട പ്രചാരണത്തിനായി പരമാവധി ദേശീയ നേതാക്കളെ എത്തിക്കാനുള്ള ശ്രമത്തിലാണ് മുന്നണികൾ. ബിജെപി നേതാവും കേന്ദ്രമന്ത്രിയുമായ ജനറൽ വി കെ സിംഗ് ആലുവയിൽ പ്രചാരണ പരിപാടികളിൽ പങ്കെടുത്തു. ബിജെപി നേതാവും അസം മുഖ്യമന്ത്രിയുമായ ഹിമന്ദ ബിന്ദു സർമ്മ കൊടുങ്ങല്ലൂരിൽ പ്രചാരണത്തിനെത്തി. തൃപ്പൂണിത്തറയിൽ റോഡ് ഷോയിലും അദ്ദേഹം പങ്കെടുത്തു. സിപിഐ എം പോളിറ്റ് ബ്യൂറോ അംഗം പ്രകാശ് കാരാട്ട് കാസർകോടും ബന്ദു കാരാട്ട് പത്തനംതിട്ടയിലും പൊതുപരിപാടികളിൽ പങ്കെടുത്തു. സിപിഐ ജനറൽ സെക്രട്ടറി ഡി. രാജ കണ്ണൂരിൽ പ്രചാരണരംഗത്തുണ്ട്. മുഖ്യമന്ത്രി പിണറായി വിജയൻ കണ്ണൂരിൽ വിവിധയിടങ്ങളിൽ എൽ ഡി എഫ് പ്രചാരണ പരിപാടികളിൽ സംസാരിച്ചു. മുതിർന്ന നേതാക്കളുടെ നേതൃത്വത്തിൽ യു ഡി എഫും പ്രചാരണം ശക്തമാക്കുന്നുണ്ട്.



**മണ്ഡലങ്ങളിലൂടെ ... മലപ്പുറം (ഇൻട്രോ)**

മുസ്ലിം ലീഗിന്റെ ശക്തികേന്ദ്രമായ മലപ്പുറത്ത് തിരഞ്ഞെടുപ്പ് പോരാട്ടം ശക്തമാണ്. സീറ്റ് നിലനിർത്താൻ യു ഡി എഫും പിടിച്ചെടുക്കാൻ എൽ ഡി എഫും കരുത്ത് തെളിയിക്കാൻ എൻ ഡി എ യും മണ്ഡലത്തിൽ സജീവമാണ്.

കൂടുതൽ വിവരങ്ങളുമായി ആകാശവാണി മലപ്പുറം ജില്ലാ പ്രതിനിധി സുരേഷ് ബാബു....

(വോയിസ്.....)



**തിരഞ്ഞെടുപ്പ് കമ്മീഷൻ**

തിരഞ്ഞെടുപ്പു ദിവസവും തലേന്നും സ്ഥാനാർത്ഥികൾ നൽകുന്ന അച്ചടി മാധ്യമങ്ങളിലെ പരസ്യങ്ങൾക്ക് മീഡിയ സർട്ടിഫിക്കേഷൻ ആൻഡ് മോണിറ്ററിംഗ് കമ്മിറ്റി യുടെ മുൻകൂർ അനുമതി വേണമെന്ന് തിരഞ്ഞെടുപ്പ് കമ്മീഷൻ നിർദ്ദേശിച്ചു.



**സർവ്വേ - വ്യാജ പ്രചാരണം**

തിരഞ്ഞെടുപ്പ് സർവ്വേയുടെ പേരിൽ വ്യാജ പ്രചാരണം നടത്തുന്നവർക്കെതിരെ നടപടി എടുക്കണമെന്നാവശ്യപ്പെട്ട് സംസ്ഥാന പോലീസ് മേധാവിക്ക് യു.ഡി.എഫ് പരാതി നൽകി. സ്വകാര്യ വാർത്താ ചാനൽ നടത്തിയ സർവ്വേയുടെ ചിത്രത്തിൽ കൃത്രിമം നടത്തി വ്യാജപ്രചാരണം നടത്തുന്നുവെന്നാണ് പരാതി.



**തിരഞ്ഞെടുപ്പ് കമ്മീഷൻ യോഗം**

ലോക്സഭാ തിരഞ്ഞെടുപ്പിന്റെ ഓരോ ഘട്ടത്തിനും മുമ്പായി ഉഷ്ണ തരംഗം നിരീക്ഷിക്കാൻ തിരഞ്ഞെടുപ്പ് കമ്മീഷൻ കർമ്മസേനയ്ക്ക് രൂപം നൽകി. തിരഞ്ഞെടുപ്പ് കമ്മീഷൻ, കേന്ദ്ര കാലാവസ്ഥാ വകുപ്പ്, ദേശീയ ദുരന്ത നിവാരണ അതോറിറ്റി, ആരോഗ്യ മന്ത്രാലയം എന്നിവയിലെ ഉദ്യോഗസ്ഥർ അടങ്ങുന്നതാണ് കർമ്മസേന. ഓരോ പോളിംഗ് ഘട്ടത്തിനും അഞ്ച് ദിവസം മുമ്പ്, പകൽ താപനിലയും ഉഷ്ണതരംഗവും സംബന്ധിച്ച് അവലോകനം ചെയ്യും. പോളിംഗ് കേന്ദ്രങ്ങളിൽ പന്തൽ, കുടിവെള്ളം, ഫാനുകൾ, എന്നിവയുൾപ്പെടെ മതിയായ ക്രമീകരണങ്ങൾ ഉറപ്പാക്കാൻ

---

സംസ്ഥാന ചീഫ് ഇലക്ട്രൽ ഓഫീസർമാരുമായി കമ്മീഷൻ പ്രത്യേക അവലോകനം നടത്തും.



**ഭക്ഷ്യ സുരക്ഷ പരിശോധന**

അവധിക്കാലത്ത് തിരക്ക് വർദ്ധിച്ചതോടെ വിനോദ സഞ്ചാരികൾക്ക് സുരക്ഷിത ഭക്ഷണം ഉറപ്പാക്കാൻ ഭക്ഷ്യ സുരക്ഷാ വകുപ്പിന്റെ നേതൃത്വത്തിൽ മിന്നൽ പരിശോധന നടത്തി. ആദ്യഘട്ടമായി മൂന്നാർ, ചിന്നക്കനാൽ, മാങ്കുളം തുടങ്ങി പ്രദേശങ്ങളിലെ ഭക്ഷണ ശാലകളിലാണ് പരിശോധന നടത്തിയത്.



**ഐ പി എൽ**

ഐപിഎൽ ക്രിക്കറ്റിൽ മുംബൈ ഇന്ത്യൻസ് ഇന്ന് രാജസ്ഥാൻ റോയൽസിനെ നേരിടും. രാത്രി 7:30 ന് രാജസ്ഥാനിലെ സവായ് മാൻസിംഗ് ഇൻഡോർ സ്റ്റേഡിയത്തിലാണ് മത്സരം.



**ഐ എസ് എൽ**

ISL ഫുട്ബോൾ സെമിഫൈനൽ മത്സരങ്ങൾ നാളെ ആരംഭിക്കും. ആദ്യ മത്സരത്തിൽ ഒഡീഷ FC, ATK മോഹൻ ബഗാനെ നേരിടും. വൈകിട്ട് ഏഴരയ്ക്ക് ഭുവനേശ്വറിലെ കലിംഗ സ്റ്റേ ഡിയത്തിലാണ് മത്സരം.

